

تفسیر القرآن

دعا کی

عظمت و فضیلت اور حکمتیں



دعا کی عظمت و فضیلت اور حکمتیں

مشقی ابوصالح محمد قاسم عطاری*

ارشاد باری تعالیٰ ہے:

﴿وَقَالَ رَبُّكُمْ ادْعُونِي أَسْتَجِبْ لَكُمْ﴾ ترجمہ: اور تمہارے

رب نے فرمایا مجھ سے دعا کرو میں قبول کروں گا۔

(پ24، المؤمن: 60)

تفسیر اس آیت میں لفظ ”ادْعُونِي“ کے بارے میں ایک قول یہ ہے کہ اس سے مراد ”دُعا“ ہے۔ معنی یہ ہوا کہ اے لوگو! مجھ سے دعا کرو، میں اسے قبول کروں گا، اور ایک قول یہ ہے کہ اس سے مراد ”عبادت“ ہے۔ معنی یہ ہوا کہ تم میری عبادت کرو، میں تمہیں ثواب دوں گا۔ (تفسیر کبیر، 13/350)

دُعا ایک عظیم الشان عبادت ہے جس کی عظمت و فضیلت پر بکثرت آیات کریمہ اور احادیث طیبہ وارد ہیں۔ دعا کی نہایت عظمت میں ایک حکمت یہ ہے کہ دُعا اللہ تعالیٰ سے ہماری محبت کے اظہار، اُس کی شانِ اُلُوہیت کے حضور ہماری عبدیت کی علامت، اُس کے علم و قدرت و عطا پر ہمارے توکل و اعتماد کا مظہر اور اُس کی ذاتِ پاک پر ہمارے ایمان کا اقرار و ثبوت ہے۔

ہمارا عقیدہ ہے کہ اللہ تعالیٰ ہمارا خالق، مالک، رازق ہے۔ وہ رَبُّ الْعَالَمِينَ، اَرْحَمُ الرَّاحِمِينَ، اَحْكَمُ الْحَاكِمِينَ اور مَالِكُ الْمَلٰٓئِكَةِ ہے۔ تمام عزتیں، عظمتیں، قدرتیں، خزانے، ملکیتیں، بادشاہتیں اسی کے پاس ہیں۔ سب کا داتا اور داتاؤں کا داتا وہی ہے۔ ساری مخلوق اسی کی بارگاہ کی محتاج اور اسی کے دربار میں

سوالی ہے جبکہ وہ عظمتوں والا خدا ہے نیاز، غنی، بے پروا اور تمام حاجتوں سے پاک ہے۔ ہاں وہ جو اد و کریم ہے، بخشش فرماتا اور جو د و کرم کے دریا بہاتا ہے۔ ایک ایک فرد مخلوق کو اربوں خزانے عطا کر دے تب بھی اس کے خزانوں میں سوئی کی نوک برابر کمی نہ ہوگی اور کسی کو کچھ عطا نہ کرے تو کوئی اس سے چھین نہیں سکتا۔ وہ کسی کو دینا چاہے تو کوئی اُسے روک نہیں سکتا ہے اور وہ کسی سے روک لے، تو کوئی اُسے دے نہیں سکتا۔

جب ہم دُعا مانگتے ہیں تو اللہ تعالیٰ کے بارے میں یہی عقیدہ و ایمان ہمارے دل و دماغ میں شعوری یا لا شعوری طور پر موجود ہوتا ہے جو الفاظ و کیفیات کی صورت میں دُعا کے سانچے میں ڈھل جاتا ہے۔ اس حکمت کو سامنے رکھ کر غور کر لیں کہ جب دُعا اس قدر عظیم عقیدے کا اظہار ہے تو کیوں نہ اعلیٰ درجے کی عبادت بلکہ عبادت کا مغز قرار پائے۔ اس تقریر کو سامنے رکھ کر دُعا کے فضائل پڑھئے اور رحمتِ خداوندی پر جھومئے چنانچہ ”دُعا“ کے فضائل کے متعلق چند احادیث کریمہ ملاحظہ فرمائیں:

✽ اللہ تعالیٰ کے نزدیک کوئی چیز دُعا سے بزرگ تر نہیں۔

(ترمذی، 5/243، حدیث: 3381)

✽ دُعا مصیبت و بلا کو اترنے نہیں دیتی۔


(مشترک، 2/162، حدیث: 1856)

بہتر چیز عطا کر دی جائے یا اُس دعا میں مانگی ہوئی چیز بندے کی زیادہ ضرورت کے وقت تک مؤخر کر دی جائے۔

دعا مانگ کر نتیجہ اللہ تعالیٰ کے ذمہ کرم پر چھوڑ دینا چاہیے کہ رحمن و رحیم خدا ہمارے ساتھ وہی معاملہ فرمائے جو ہمارے حق میں بہتر ہے۔ قضائے الہی پر راضی رہنا بہت اعلیٰ مرتبہ ہے اور حقیقت میں ہمارے لئے یہی مفید تر ہے کیونکہ ہمارا علم ناقص ہے جبکہ خدا کا علم لامتناہی و محیط ہے۔ بارہا ہم اپنی کم علمی سے کوئی چیز مانگتے ہیں لیکن اللہ تعالیٰ اپنی مہربانی سے ہمیں منہ مانگی چیز نہیں دیتا کیونکہ وہ چیز ہمارے حق میں نقصان دہ ہوتی ہے، مثلاً: بندہ مال و دولت کی دعا کرتا ہے لیکن وہ اس کے ایمان کیلئے خطرناک ہوتی ہے یا آدمی تندرستی و عافیت کا سوال کرتا ہے لیکن علم الہی میں دنیا کی تندرستی آخرت کے نقصان کا باعث ہوتی ہے۔ تو یقیناً ایسی دعا قبول نہ کرنا بندے کیلئے زیادہ اچھا ہے۔

نبی کریم صلی اللہ تعالیٰ علیہ والہ وسلم کی دعائیں بہت جامع ہیں۔ ان میں سے کچھ اپنے لئے منتخب کر لیں تو بہت عمدہ ہے۔ ایک جامع دعا یہ بھی ہو سکتی ہے کہ اے اللہ! مجھے ایمان و تقویٰ، صحت و عافیت، خوشیوں اور خوشحالیوں والی لمبی زندگی عطا فرما۔ جان، مال، عزت اور اہل خانہ کے حوالے سے برے وقت اور آزمائش سے محفوظ فرما۔ عافیت کے ساتھ ایمان پر خاتمہ، نزع میں آسانی، قبر و جہنم کے عذاب سے حفاظت، محشر کی گھبراہٹ سے امن اور جنت الفردوس میں بے حساب داخلہ عطا فرما۔ یہ سب دعائیں میرے ماں باپ، بیوی بچوں اور بہن بھائیوں کے حق میں قبول فرما۔

اٰمِيْنَ بِجَاہِ النَّبِيِّ الْاَمِيْنِ صَلَّى اللهُ تَعَالَى عَلَيْهِ وَآلِهِ وَسَلَّمَ



مدنی چینل کا سلسلہ

”قرآن کی روشنی میں“

ہر اتوار، دوپہر ڈیڑھ 3:30 بجے

✽ دُعا مسلمانوں کا ہتھیار، دین کا ستون اور آسمان و زمین کا نور ہے۔ (مستدرک، 162/2، حدیث: 1855)

✽ دعا کرنے سے گناہ معاف ہوتے ہیں۔

(ترمذی، 5/318، حدیث: 3551)

✽ دعا عبادت کا مغز ہے۔ (ترمذی، 5/243، حدیث: 3382)

✽ اللہ تعالیٰ دعا کرنے والے کے ساتھ ہوتا ہے۔

(مسلم، ص: 1442، حدیث: 2675)

✽ جو بلا اتر چکی اور جو نہیں اتری، دعا ان سے نفع دیتی ہے۔

(ترمذی، 5/322، حدیث: 3559)

✽ دعا رحمت کی چابی ہے۔ (الفر دوس، 2/224، حدیث: 3086)

✽ دعا قضا کو ٹال دیتی ہے۔ (مستدرک، 3/548، حدیث: 6038)

✽ دعا بلا کو ٹال دیتی ہے۔ (کنز العمال، 2/63، حدیث: 3121)

✽ جسے دعا کرنے کی توفیق دی گئی اس کے لئے رحمت کے دروازے کھول دیئے گئے۔ (ترمذی، 11/459، حدیث: 3471)

مفسرین نے دعا قبول ہونے کی چند شرائط و آداب ذکر فرمائے ہیں، ان کا خلاصہ یہ ہے کہ

✽ دعا مانگنے میں اخلاص ہو۔

✽ دعا مانگتے وقت دل دعا کے علاوہ کسی اور چیز کی طرف مشغول نہ ہو۔

✽ ناجائز و گناہ کی دعا نہ مانگی جائے۔

✽ دعا مانگنے والا اللہ تعالیٰ کی رحمت پر یقین رکھتا ہو۔

✽ اگر دعا کی قبولیت ظاہر نہ ہو تو وہ شکایت نہ کرے کہ

میں نے دعا مانگی لیکن وہ قبول نہ ہوئی۔

جب ان شرطوں کو پورا کرتے ہوئے دعا کی جاتی ہے تو وہ

قبول ہوتی ہے لیکن یہ ذہن میں رکھیں کہ قبولیت دعا کا اصل

معنی ہے کہ بندے کی پکار پر اللہ تعالیٰ کا اُسے ”كَبَيْتِكَ عَبْدِي“

فرمانا۔ یہ ضروری نہیں کہ جو مانگا وہ مل جائے بلکہ مانگنے پر کچھ ملنے

کا ظہور دوسری صورتوں میں بھی ہو سکتا ہے: مثلاً اُس دعا کے

مطابق گناہ معاف کر دیئے جائیں یا آخرت میں اس کے لئے

ثواب ذخیرہ کر دیا جائے یا اصل مانگی شے کی جگہ اس سے